

\id HEB

\h Iblani

\c 4

\s Ki Wali Iram ey nim-la genang ku

\r Iblani 4:1-13

\p

\v 1 Yang! Ki Wali tegadi dok go,
ngga ey, imotnang Nemot ey klay gono
ngengam suing genang sogo maning don ey gabe.

Ngga tang sogo so imot kunala temoy no se:
imot sik sogo klayanang kua duduing tang so,
tegadi iti genang ku, nega genaning.

\p

\v 2 Se senong! Banim nogo blung Israel nogo,
nggano nggeasui go imot nogo,
klay gono tegadi teguop ngganemot mo pen.
Yang! Dabui iti go tang-a deguo teguop ngga se iti.
Ngga ey susuoy genang seni mea ikum.
No blung Israel ngga kalik go kua iti go, mea kua ikum.

\v 3 No, imotnang ngga kalik kua!

Deguo teguop dabui iti go tang so,
ngengam-yakay sip imot mea degut.

Se duing! 'Ngengam-yakay sip' ngga nogo,
banim nogo ngge Ki Wali Iram lo mo klik,

\q <<Dabui piam ey Genam, ta pegat go gabe pupu:

\q <Genam go ngengam-yakay sip nemotnang lo mea kua degut.>

>>

\m Ngga pu goso, nemot go seni sogo piam?

Yang! Ngga Ki Wali Kumam lo pu go!

Nemot-a, ut-nan ngge semu-ngam gono,

Nemot go takebali mo nemot go. \x - \xo 4:3: \xt Mzm. 95:11\x*

Ngengam-yakay sip ngga gemang! Dali-dali mo tui!

\v 4 Se senong: ngengam-yakay genang ku 7 tete ngganemot sogo,

ngge kalik Wali Sam klaut ba no mo klik gabe:
\q <<Ku 7 tete sogo no, Ki Wali Kumam,
nemot go takebali semu-ngam go sik sogo,
nim la-dapwon go gemang!>>\x - \xo 4:4: \xt Kej. 2:2\x*

\v 5 No, ku meno no blung Israel nogo so Sam Mazmur ba no,
ngge kalik go mo klik dali,
\q <<Genam go ngengam-yakay sip nemotnang lo mea kua
degut.>>
\x - \xo 4:5: \xt Mzm. 95:11\x*

\v 6 Yang! Ngga sik sogo so, gabe senong:
sikabung tegadi ngga ba nogo mea degut.
\m Deguo Teguop keduong sogo nemotnang lo tup go,
no, tup-duk so dabui lo kua keng go,
Ki Wali Iram ey klay gono nim-la genang sogo ya kua.

\v 7 Sikabung tup-duk kua go tang so, [ya kua degut go](#),
ku 7 tete sogo nogo way sogo ku imening go
Ki Wali Iram lo gabe mo [taling](#).
Ku ngga <nggeasui go ku> so mea pu.
\m Sam ngge ba no, genam lo pen kalik,
takuduen sik sogo, ku walong so, ku ngge nemot sogo,
Ki Wali Iram lo mo pen-asanakam.
Ngga asi iram Daud go lom lo mo pen-angam go,
Wali Sam klaut ba no ngge kalik mo klik:
\q Ki Wali Iram go nebut <nggeasui go ku> nogo tup go,
wengkabui demu kalik motnang kua lemoy!>>
\x - \xo 4:7: \xt Mzm. 95:7-8\x*

\p
\v 8 Se duing! Ku nayum gono,
blung Israel wengkabui Yosua lo wawi go, nan Kanaan degut go,
nggano ngengam ba lo suing go ngga, seni so lemoy go,
ku demening go sogo tegadi,
tandali Ki Wali Iram logo mea kua pen dali.

\x - \xo 4:8: \xt Ul. 31:7, Yos. 22:4\x*

\v 9 Se senong! Ki wali blung nogo sogo wali tegadi,
nim-la genang sogo 'Ku Sabat' maning gemang.

\v 10 Yang! Ki Wali tegadi, nim-la genang ngengam sip
ngganemot degut go, nemot go keballi itak go, Ki Wali Iram got-
ngam go kalik, ngengam ey nim-a mea la!

x - \xo 4:10: \xt Kej. 2:2\x*

\p

\v 11 Ngganemot sogo so,
ngengam-yakay sip ngganemot degut genang sogo,
don ey imot naklay se u-usey!

Ngga ey, imot sik sogo sedue klayanang go,
sikabung Israel banim nogo kalik, tup-duk kua go,
dabui kua iti go keng go tang sogo so, kenong ey go.

\p

\v 12 Se senong! Ki Wali Iram lo pu go nebut ngga,
wali sogo don kangok go gemang.
Nebut ngga kalong kangok dega,
tengang kalong ida-idi eygo ey kua kerlam.
Nebut ngga lo uluk go, e... waglo ey dabuilap ey gono mea pung.
Ngge ey, e... donbuem-donbuem,
e ... yip-naku eygo ba sono go ey mea uluk.
Ngga tang so sikabung go duduing ngga ba sogo,
dabui ba lo gigit go naklay ey, mea tuing go senong.

\v 13 Yang! Ki Wali Kumam go nemu ku nogo,
sogo-sogo klayanang go semu go, ngga ba no kok go kua gabe.
Se senong! Naklay-naklay Ki Wali Iram go suong ku no dia sono
tegek go, ngganemot nogo tang imot se pen-sing.

\s Taiti pupuit go Wengkabui sui dega eygo

\r Iblani 4:14-18

\p

\v 14 **Imot go** tasam naklay Ki Wali Iram lo **neyboy go tang so**,
susuoy genang tap, dabui iti go keng go, ibe no yang go,
ngganemot no waysagi ey se mlak!

Seni so, imot nogo taiti puit go Wengkabui sui ey go,

Ki Wali sip Nemot logo tang so degut go,

e... Ki Wali Iram go suong ku no mo pung.

<Nemot ngga, Yesus, Ki Wali Danon gabe.>

\p

\v 15 **Taiti so pupuit go Wengkabui** ngganemot,

imot lo tetra go don kua go ngga, mea tra dali gemang.

Yang! Nemot nogo yatrang naklay-naklay ba nogo kangok so
mlue go, imot dali kalik so, mea tra.

No, kuklue, piam, kon keba-mling ba nogo Nemot kua pui gabe!

\v 16 Ngga kalik go, weng-a!

Suali kua goso, Iram demu nogo imot ya ip.

Ki Wali Iram taiti-klum go nuik gabe.

Imotnang don kua goso, Nemot sik sogo don uwadong go,

klum ey taiti eygo-a, imot go ku no keda so Nemot lo mea i-iti.